

முதலமைச்சர் மு.க.ஸ்டாலினின் நிர்வாகத் திறனுக்கு

ஐ.நா. அமைப்பும் ஒன்றிய அரசின் நிறுவனங்களும் பாராட்டு!

‘இந்தியா டுடே’ வெளியிட்ட ஆய்வு அறிக்கைகளும் உறுதிப்படுத்துகிறது!

புதுடெல்லி, ஜூலை 26 - தமிழ்நாடு முதலமைச்சர் மு.க.ஸ்டாலின் அவர்களின் நிர்வாகத் திறன் மேன்மையை இந்தியா டுடே பத்திரிகை வெளியிட்ட 2020 மற்றும் 2025 ஆய்வுறிக்கைகள் உறுதிப்படுத்துகின்றன.

முதலமைச்சர் மு.க.ஸ்டாலின் அவர்கள் 2021மேதிங்கள் 7 ஆம்நாள் முதலமைச்சராகப் பொறுப்பேற்றது முதல் நிறைவேற்றி வரும் புதுமையான- புரட்சிகரமான திட்டங்களால் தமிழ்நாடு மிகக் குறுகிய காலத்தில் பல வெற்றிகளைப் பெற்று சாதனைகள் புரிந்து தேசிய அளவில் தமிழ்நாடு முதல் இடம் என்னும் பெருமையை நிலைநாட்டியுள்ளது.

முதலமைச்சர் அவர்களுக்கு, ‘இந்தியா டுடே’ பத்திரிகையின் இயக்குநர் ராஜ் செங்கப்பா அவர்கள், ‘இந்தியா முழுவதும் உள்ள அனைத்து மாநிலங்களின் செயல்பாடுகளைக் கணித்ததாகவும், அதில் ஒட்டு மொத்த செயல் திறனிலும் சிறந்து விளங்கும் பெரிய மாநிலமாகத் தமிழ்நாடு தேர்வு செய்யப்பட்டுள்ளது என்றும் குறிப்பிட்டிருந்தார்.

முதலமைச்சர் அவர்கள், ‘இந்தக் கடிதத்தைப் படித்தபோது எனது மகிழ்ச்சிக்கு அளவே இல்லை; இது தனிப்பட்ட எனக்குக் கிடைத்த பெருமை அல்ல, ஒட்டுமொத்தமாகத் தமிழ்நாட்டு மக்களுக்குக் கிடைத்த பெருமையாகும். தமிழ்நாட்டிற்குக் கிடைத்த சிறப்பாகும்’ என்று 29.11.2021 அன்று சென்னையில் நடைபெற்ற விருது வழங்கும் விழாவில் குறிப்பிட்டார்கள்.

தமிழ்நாடு முதலமைச்சர் மு.க.ஸ்டாலின் அவர்கள் கோயம்புத்தூர், கொடியியா வாகைத் தில் 23.11.2021 அன்று நடைபெற்ற முதலிட்டாளர்களின் முதல் முகவரி- தமிழ்நாடு மாநாட்டில், ‘தொழில் நிறுவனங்கள் நம் மாநிலத்தில் முதலீடு செய்வதற்கு ‘நிலம்’ கையிருப்பு மிகப்பெரிய பங்காற்றுகிறது. அண்மையில் வெளிவந்த ஒன்றிய அரசினுடைய மாநிலங்களுக்கான IPRS (INDUSTRIAL PARK RATING SYSTEM) தரவரிசையி்ல் தமிழ்நாடு முதலிடம் வகிப்பதாக அறிவித்திருக்கிறது. இது நமக்கெல்லாம் பெருமை, நாம் ஒரு டிரில்லியன் டாலர் பொருளாதாரம் என்ற இலட்சிய இலக்கினை அடைவது வெகு தொலைவில் இல்லை என்ற நம்பிக்கையை எல்லோருக்கும் அளித்துக் கொண்டிருக்கிறது’.

என்று பெருமிதத்துடன் குறிப்பிட்டார்கள். இந்தியா டுடே 2020 ஆய்வுறிக்கையில் 2021 மேதிங்களில் தமிழ்நாடு முதலமைச்சர் அவர்கள் பொறுப்பேற்றதற்கு முன் தமிழ்நாட்டிலிருந்த முந்தையஆட்சியில் தமிழ்நாடு எந்த அளவில் பின்தங்கி இருந்தது என்பதனை 7.12.2020 நாள்ிட்ட, ‘இந்தியா டுடே ஆய்வு அறிக்கை’ புள்ளி விவரங்களோடு தெளிவுபடுத்தி இருந்தது, இந்திய அளவில் 20 மாநிலங்களை ஆய்வு செய்து வெளியிடப்பட்ட அந்த அறிக்கையில் தமிழ்நாடு.

- உள்படமையில் 20 வது இடம்- கடைசி இடம்
- ஐந்து ஆண்டுகளின் செயல்பாட்டில் 19வது இடம்
- விவசாயத்தில் 19 ஆவது இடம்
- சுற்றுலாவில் 18 ஆவது இடம்

- உள்படமையில் 18 ஆவது இடம்
- தொழில் முனைவோர் முன்னேற்றத்தில் 14 ஆவது இடம்
- ஆட்சி நிர்வாகத்தில் 12 ஆவது இடம்
- தூய்மையில் 12 ஆவது இடம்
- சுகாதாரத்தில் 11 ஆவது இடம்
- கல்வியில் 8 ஆவது இடம்

என அன்று நிலவிய தமிழ்நாட்டின் அவல நிலையைப் படம் பிடித்துக் காட்டியது இந்தியா டுடே ஆய்வுறிக்கை.

இந்தியா டுடே 2025- ஆய்வுறிக்கையில் ‘இந்தியா டுடே ஆய்வுறிக்கை 13.2.2025 அன்று வெளியிட்ட, ‘இந்தியா டுடே சி வேட்டர் கருத்துக்கணிப்புகள்”தமிழ்நாடுமுதலமைச்சர் அவர்களின் திராவிட மாதல் ஆட்சியின் சாதனைகள் குறித்து மிகத் தெளிவாகக் குறிப்பிட்டுள்ளது.

இந்தியா டுடே பத்திரிகையின் இரண்டு அறிக்கைகளையும் ஒப்பிடுமபோது தமிழ்நாடு முதலமைச்சர் மு.க.ஸ்டாலின் அவர்களின் ஓய்வில்லா உழைப்பும் அந்த உழைப்பு தந்திருக்கின்ற தமிழ்நாட்டின் மாபெரும் முன்னேற்றங்களையும் ஒவ்வொருவரும் தெளிவாக உணர முடியும்.

சி வேட்டர் நிறுவனத்தின் நிறுவனரும், இயக்குநரும் ஆன யஷ்வந்த் தேஷ்முகர் அவர்கள் சி- வேட்டர் கருத்துக் கணிப்பு அறிக்கைகளை வெளியிட்டுப் பேட்டி அளித்த போது,

‘முதலமைச்சர் மு.க.ஸ்டாலின், பிரபலமான தலைவராக இருக்கிறார். தொடர்ச்சியாக அவர் 5 டாப் முதலமைச்சர்களின் பட்டியலுக்குள் இருக்கிறார். 6 மாதங்களுக்கு ஒருமுறை கணக்கெடுத்தாலும், இந்த 5 டாப் முதலமைச்சர்களின் பட்டியலில் தொடர்ந்து நீடிக்கிறார். இது சாதாரண விஷயம் இல்லை.

தமிழ்நாடு முதலமைச்சர் மு.க.ஸ்டாலின் அவர்களைப் பொருத்த வரை, அவர் தேசிய அளவில் டாப் முதலமைச்சர்களையும் இருக்கிறார். மாநிலத்திலும் அவரைச் சிறந்த முதலமைச்சராக மக்கள் ஏற்றுக் கொண்டுள்ளனர்.

திராவிட அரசியல் - தேசியவாத அரசியல் ஆகியவற்றைத் தி.மு.க. மிக அழகாகக் கையாண்டு வருகிறது. தமிழ்நாட்டு மக்கள் தமிழ்நாடு முதலமைச்சர் மு.க.ஸ்டாலின் அவர்கள் மீது மிகவும் நம்பிக்கை வைத்திருக்கிறார்கள்’

- என்று பாராட்டினார் இப்படி, இந்தியா டுடே 2020 ஆம் ஆண்டில் வெளியிட்ட அறிக்கையுடன் அண்மையில் 13.2.2025 அன்று வெளியிட்டுள்ள ஆய்வுறிக்கையை ஒப்பிடுவதன் மூலமும், ஒன்றிய அரசின் நிதி ஆயோக் நிறுவனம் உள்ளிட்ட பிற நிறுவனங்கள் வெளியிட்டுள்ள ஆய்வுறிக்கைகள் படியும் பல வழிகளில் தமிழ்நாடு இந்தியாவின் பிற மாநிலங்களைவிட மிகவும் சிறந்து விளங்குவதை நாம் அறிந்துகொள்ள முடியும்.

இந்தப் பாராட்டு மட்டும் அல்ல; தமிழ்நாடு முதலமைச்சர் அவர்களின் நிர்வாகத் திறமையை ஒன்றிய அரசின் பல்வேறு அறிக்கைகளும் பாராட்டியுள்ளன. சான்றோர்களும் புகழ்ந்துள்ளனர்.



ஒன்றிய அரசின் நிதிஆயோக் அறிக்கை

2023-2024ஆம் ஆண்டிற்கான, ஒன்றிய அரசின் நிதி ஆயோக் அமைப்பு நீடித்த நிலையான வளர்ச்சிக் குறியீடுகள் குறித்த நான்காவது ஆய்வுறிக்கையை 2024, ஆகஸ்டு திங்களில் வெளியிட்டது. அந்த அறிக்கையில் திராவிட மாதல் ஆட்சி தொலைநோக்குச் சிந்தனைகளுடன் செயல்படுத்தி வரும் சீரிய திட்டங்களால் வறுமை ஒழிப்பில் தமிழ்நாடு இந்தியாவிலேயே முதலிடம் பெற்றுச் சிறந்த மாநிலமாகத் திகழ்கிறது என்று கூறிப் பாராட்டியது.

அதே அறிக்கையில், காலநிலைமாற்றம், சுற்றுச் சூழல் பராமரிப்பு, குறைந்த செலவில் மாசிலா எரிசக்தி இரண்டிலும் சிறப்பாகச் செயலாற்றி தேசிய அளவில் தமிழ்நாடு முதல் மாநிலமாக உயர்ந்துள்ளது என்றும் குறிப்பிடப்பட்டுள்ளது.

இந்திய ரிசர்வ் வங்கி ஆய்வுறிக்கை

இந்திய ரிசர்வ் வங்கியின் 2023 - 2024 ஆம் ஆண்டிற்கான வளர்ச்சி குறித்த ஆய்வேடு மன்றி வளங்களை வளர்ப்பதில் மகாராஷ்டிரம், குஜராத் மாநிலங்களைவிட தமிழ்நாடு முன்னேற்றம் கண்டு இந்தியாவில் முதலிடம் பெற்றுச் சாதனை படைத்துள்ளது என்று பாராட்டியது.

ஒன்றிய அரசின் நிர்வாகத் திறனுக்கு

ஒன்றிய அரசின் நிர்வாகத் திறனும் ஐவுளித் துணிகள் ஏற்றுமதி குறித்து 2022-2023ஆம் ஆண்டிற்கான ஆய்வுறிக்கையில் தேசிய அளவில் ஏற்றுமதி செய்யப்பட்ட மொத்த ஐவுளித் துணிகளின் மதிப்பில் தமிழ்நாடு ஏறத்தாழ நான்கில் ஒரு பங்கினை, அதாவது, 22.58 சதவீதத் துணிகளை ஏற்றுமதி செய்து தமிழ்நாடு இந்தியாவில் முதலிடம் பெற்றுள்ளது என்று பாராட்டியது.

தேசிய இறக்குமதி, ஏற்றுமதி ஆண்டாய்வு அறிக்கை

2022-2023 ஆம் ஆண்டிற்கான தேசிய இறக்குமதி, ஏற்றுமதி வர்த்தக ஆண்டாய்வு பதிவுகள் குறித்த அறிக்கையில், இந்திய அளவில் ஏற்றுமதி செய்யப்பட்ட ஆயுத்த ஆடைகள் 16.19 பில்லியன் அமெரிக்க டாலர் என்றும்; இதில், தமிழ்நாடு மட்டும் 5.30 பில்லியன் அமெரிக்க டாலர் மதிப்புடைய ஆயுத்த ஆடைகளை ஏற்றுமதி செய்து இந்தியாவில் முதலிடம் பெற்றுள்ளது என்றும் அங்கீகாரம்!

எது என்றும் அறிவித்துப் பாராட்டியது. **தோல் பொருள்கள் ஏற்றுமதியில் தமிழ்நாடு முதலிடம்** 2022-2023 ஆம் ஆண்டிற்கான தோல் பொருள்கள் ஏற்றுமதியிலும் தமிழ்நாடு 43.20 சதவீத தோல் பொருள்களை ஏற்றுமதி செய்து தமிழ்நாடு முதலிடம் பெற்றுள்ளது என்று பாராட்டப்பட்டது.

இந்திய உயர்கல்வி நிறுவனத்தின் ஆய்வுறிக்கை அகில இந்திய உயர்கல்வி ஆய்வு நிறுவனத்தின் (AISHE) அறிக்கையின்படி உயர்கல்வி மாணவர் சேர்க்கையில் தேசிய சராசரி 26 சதவீதம் என்பதை விட உயர்ந்து 51.3 சதவீத மாணவர்கள் சேர்க்கை நடைபெற்று தமிழ்நாடு இந்திய அளவில் இன்று முதலிடம் பெற்றுள்ளது.

மாநிலத் திட்டக்குழு அறிக்கை

தமிழ்நாடு முதலமைச்சர் மு.க.ஸ்டாலின் அவர்களின் முத்திரைத் திட்டங்களில் ஒன்று புதுமைப்பெண் திட்டம். அரசுப் பள்ளிகளிலும், அரசு உதவி பெறும் பள்ளிகளிலும் படித்து உயர்கல்வியில் சேரும் மகளிர்க்கு மாதம் ரூ.1000 வழங்கும் புதுமைப் பெண் திட்டத்தினால் கல்லூரிகளில் சேரும் மாணவியர் எண்ணிக்கை 34 சதவீதம் அதிகரித்துள்ளது என மாநிலத் திட்டக் குழு தனது ஆய்வின் மூலம் தெரிவித்துள்ளது.

ஒன்றிய அரசின் பொருளாதார ஆய்வுறிக்கை

நாடாளுமன்றத்தில் ஒன்றிய நிதி அமைச்சர் அவர்களால் 31.12.2025 அன்று 2024-25ஆம் ஆண்டிற்கான பொருளாதார ஆய்வுறிக்கை வெளியிடப்பட்டது. அதில், “பாரம்பரிய தோல் பொருள்கள் தயாரிப்புத் துறையில் முன்னணி மாநிலமாகத் தமிழ்நாடு திகழ்ந்துவரும் சூழலில் தோல் அல்லாத காலணிகள் உற்பத்தியிலும் தமிழ்நாடு சிறப்பான முன்னேற்றம் கண்டு வருகிறது.

தமிழ்நாடு இந்தியாவின் தோல் பொருட்கள் மற்றும் காலணிகள் உற்பத்தியில் 38 சதவீத பங்களிப்பையும், இந்தியாவின் மொத்த தோல் பொருள்கள் ஏற்றுமதியில் 47 சதவீத பங்களிப்பையும் தமிழ்நாடு வழங்கியுள்ளது. தோல் பொருள்கள் உற்பத்தித் துறையில் 2 இலட்சத்திற்கு மேற்பட்ட வேலைவாய்ப்புகளை உருவாக்கியுள்ளதாகவும் ஆய்வில் தெரிய வந்துள்ளது” என்று குறிப்பிடப்பட்டுள்ளது.

ஐ.நா. அமைப்பின் 2024-ஆம் ஆண்டுக்கான சர்வதேச பணிமுனைப்புக் குழு விருது

தமிழ்நாடு முதலமைச்சர் மு.க.ஸ்டாலின் அவர்களின் திராவிட மாதல் ஆட்சியில் இந்தியத் துணைக் கண்டத்துக்கே முன்னோடித் திட்டமாக பொதுமக்களின் இல்லங்களுக்கே சென்று மருத்துவச் சேவைகளளித்து வரும் மக்களைத் தேடி மருத்துவம் திட்டத்திற்கு 2024-ஆம் ஆண்டிற்கான ஐக்கிய நாடுகள் 79வது பொதுச்சபையில் சர்வதேசப் பணிமுனைப்புக் குழு விருது UNITED NATION INTERAGENCY TASK FORCE AWARD 25.9.2024 அன்று அறிவிக்கப்பட்டு வழங்கப்பட்டது. தமிழ்நாடு முதலமைச்சர் அவர்களின் ஓய்விலா உழைப்பிற்கு இது ஓர் உலக அங்கீகாரம்!

ஒன்றியப் புள்ளியியல் மற்றும் திட்ட அமலாக்க அமைச்சகம் இணையதளத்தில் பாராட்டு

2024-25 ஆம் ஆண்டில் பொருளாதாரத் தில் தமிழ்நாடு 9.69 சதவீத உண்மை வளர்ச்சி வீதத்துடன் (REAL ECONOMIC GROWTH RATE) இந்தியாவிலேயே மிக அதிக வளர்ச்சியைப் பதிவு செய்துள்ளது. மேலும் இது, கடந்த 10 ஆண்டுகளில் தமிழ்நாடு அடைந்த மிக உயர்ந்த வளர்ச்சி வீதம் ஆகும்.

2011-12 ஆம் ஆண்டில் நிர்ணயிக்கப்பட்ட விலை மதிப்பின்படி 2023-24ஆம் ஆண்டில் ரூ.15,71,368 கோடியாக இருந்த தமிழ்நாட்டின் மொத்த மாநில உள்நாட்டு உற்பத்தி (GSDP), 2024-25ஆம் ஆண்டில் ரூ.17,23,698 கோடியாக உயர்ந்துள்ளது என ஒன்றியப் புள்ளியியல் மற்றும் திட்ட அமலாக்க அமைச்சகம் அறிவித்துள்ளது.

இதற்குமுன், 2017-18ஆம் ஆண்டில் அதிக வளர்ச்சி வீதம் 8.59 சதவீதமாக இருந்தது. 2020-21 ஆம் ஆண்டில் கொரோனா பெருந்தொற்றுக் காலத்தில் குறைந்த பட்சமாக 0.07 சதவீதம் எனப் பதிவாகியது. இக்காலகட்டத்தில் பல மாநிலங்களில் வளர்ச்சி இறங்கு முகமாக இருந்தன. ஆனால், தமிழ்நாட்டில் மட்டும் வளர்ச்சி ஏறுமுகமாகவே இருந்தது எனக் குறிப்பிட்டு பாராட்டப்பட்டது.

சென்னைப் பொருளியல் நிறுவனத்தின் முன்னாள் இயக்குநரான குமரனவர், கே.ஆர். சண்முகம் அவர்கள், 2021-22 ஆம் ஆண்டிலிருந்து தொடர்ச்சியாக 8 சதவீதம் அல்லது அதற்கு மேலான வளர்ச்சியினைத் தமிழ்நாடு எய்தி வருவதாகத் தெரிவிக்கிறார். எதிர்வரும் ஆண்டுகளில் இந்த 9.7 சதவீதம் என்ற வளர்ச்சி வீதத்தினைத் தக்கவைத்துக் கொண்டால், 2032-33 ஆம் ஆண்டில் தமிழ்நாடு ஒரு டிரில்லியன் டாலர் பொருளாதாரம் என்ற இலக்கினை அடையும் என்றும் குறிப்பிட்டுள்ளார்.

நாடாளுமன்றத்தில் சில நாட்களுக்கு முன் ஒன்றிய அமைச்சர் பாராட்டு

புது டெல்லி நாடாளுமன்றத்தில் ஒன்றிய நிதித்துறை இணை அமைச்சர் பங்கஜ் சவுத்ரி அவர்கள் கடந்த 21.7.2025 அன்று, ஒரு கேள்விக்கு அளித்துள்ள பதிலில், ‘தேசிய அளவிலான தனிநபர் வருமானம் ரூ. 1.14.710 என்பதை விட தமிழ்நாடு ரூ. 1.96.309/- என உயர்ந்து தனிநபர் வருமானத்தில் தமிழ்நாடு இந்தியாவில் இரண்டாவது இடம் பெற்றுள்ளது’ என அறிவித்துப் பாராட்டியுள்ளார்.

நான்கு ஆண்டுகளில் இவை எல்லாம் எப்படிச் சாத்தியமானது என்பதை ஆராயும் திட்டத்தில், தமிழ்நாடு முதலமைச்சர் மு.க.ஸ்டாலின் அவர்கள் 2021ஆம் ஆண்டில் ஆட்சிப் பொறுப்பேற்றது முதல் மெய்வருத்தம் பாராது - கண்துஞ்சாது- பசி நோக்காது - பிறர் கூறும் குறைகளுக்கு அஞ்சாது - கருமமே கண் எனக் கொண்டு - அல்லும் பகலும் ஓயாவின்றி உழைப்பினால்தான், தமிழ்நாடு இந்திய நாட்டிற்கே வழிகாட்டும் வகையில் புதிய திட்டங்கள் பலவற்றை நிறைவேற்றி, முன்னணி மாநிலமாகத் திகழ்கிறது என்பது உறுதியாகிறது. தமிழ்நாடு முதலமைச்சர் அவர்கள் இதனால் தான், மக்களின் முழு ஆதரவையும் பெற்று நாட்டிலேயே சிறந்த முதலமைச்சராகத் திகழ்கிறார்!.

ஏர் இந்தியா விமான விபத்தைத் தொடர்ந்து விமானப் போக்குவரத்து

பாதுகாப்பை உறுதி செய்ய மேற்கொள்ளப்பட நடவடிக்கைகள் என்ன?

மக்களவையில் தயாநிதி மாறன் கேள்வி!

புதுடெல்லி, ஜூலை 26 - அகமதாபாத்தில் இருந்து 12.06.2025 அன்று புறப்பட்ட ஏர் இந்தியா 171 போயிங் 787 ட்ரீம்லைனர் விமானம் விபத்துக்குள்ளானது. இதில் விமானத்தில் இருந்த 242 பேரில் 241 பேர் உயிரிழந்தது பெரும் அதிர்ச்சியை ஏற்படுத்தியது. நீண்ட தூரம் வழியில் எங்கும் நிற்காமல் செல்லக் கூடிய விமானம் போயிங் 787, இதுவரை 1189 ட்ரீம்லைனர்களை போயிங் நிறுவனம் விற்றுள்ளது. தற்போது விபத்துக்குள்ளானது 11.5 ஆண்டுகள் பழமையான விமானம்.



துள்ளது. டெல்லியில் இருந்து காலையில் அகமதாபாத் வந்த விமானம் அடுத்ததாக லண்டன் புறப்பட்ட போதுதான் விபத்தில் சிக்கியது.

சாதாரணமாக 25 லிருந்து 30 ஆண்டுகள் வரை பயன்படுத்தக் கூடிய இந்த விமானம், வெறுமனே 11 ஆண்டுகளில் விபத்துக்குள்ளானதற்கு காரணம் என்ன? பயனத்திற்கு முன் விமானம் முறையாக சோதனை செய்யப்பட்டதா என கழக நாடாளுமன்ற குழுத் துணைத்தலைவரும் மத்திய சன்னை நாடாளுமன்ற உறுப்பினருமான தயாநிதி மாறன் ஒன்றிய விமான போக்குவரத்து அமைச்சகத்தில் கேள்விகளை எழுப்பினார்.

அவரது கேள்விகள் வருமாறு:- 12.06.2025-இல் அகமதாபாத்திலிருந்து புறப்பட்ட ஏர் இந்தியா 171 போயிங் 787 ட்ரீம்லைனர் விமானம் விபத்துக்குள்ளானது. இதில் விமானத்தில் இருந்த 242 பேரில் 241 பேர் உயிரிழந்தது பெரும் அதிர்ச்சியை ஏற்படுத்தியது.

இது தொடர்பான விசாரணையின் முதற்கட்ட நடவடிக்கைகள் என்ன? விமான இயந்திரத்தில் மற்றும் தரையிறங்கும் கியர் அமைப்புகளில் ஏற்பட்ட தொழில்நுட்ப கோளாறுகள் பற்றிய விவரங்கள் என்ன?

விபத்து ஏற்படுவதற்கு முன்பு கடைசியாக, விமானத்தின் பராமரிப்பு பணிகள் எப்போது மேற்கொள்ளப்பட்டது? முறையாக பாதுகாப்பு சோதனைகள் செய்யப்பட்டதா? விபத்து ஏற்படுவதற்கு 30 நாட்களுக்கு முன்பு, விமானத்தில் ஏதேனும் தொழில்நுட்ப கோளாறு இருப்பதாக தெரிவிக்கப்பட்டதா? (VTANB) கடைசியாக பாதுகாப்பு சோதனை செய்து அமைச்சகத்தில் பற்றிய விவரங்கள் என்ன?

உலகளவில் போயிங் 787 விமானம் தொடர்பான பாதுகாப்பை கருத்தில் கொண்டு, முன்கூட்டியே விமான சோதனைகளை செய்யாமல், விபத்துக்குப் பிறகு விமான போக்குவரத்துத் துறை (DGCA) ஏர் இந்தியாவின் எல்லா போயிங் 787 ரக விமானங்களையும் கூடுதல் பாதுகாப்பு ஆய்வுகளுக்கு உத்தரவிட்டதற்கான காரணங்கள் என்ன?

ஏர் இந்தியாவை டாடா குழுமம் கையகப்படுத்திய பிறகு, DGCA எத்தனை முறை ஆய்வுகள் மற்றும் சோதனைகளை மேற்கொண்டது? விதிமீறல்கள் கவனிக்கப்பட்டு அதன்மீது எடுக்கப்பட்ட நடவடிக்கை பற்றிய விவரங்கள் என்ன? நாட்டில் விமானப் போக்குவரத்தில் தற்போதுள்ள பாதுகாப்பு விதிமுறைகள் பற்றிய விவரங்கள் மற்றும் எதிர்காலத்தில் இதுபோன்ற விபத்துகளைத் தடுக்க அரசால் பரிசீலிக்கப்பட்ட/முன்மொழியப்பட்ட பாதுகாப்பு நடவடிக்கைகள் என்ன?

இவ்வாறு தயாநிதி மாறன் கேள்வி எழுப்பினார்.



ஈரோடு தெற்கு மாவட்டம், பெரிய சேலூர் பேருடாட்சி ஒன்றியப் பிரதிநிதி சி.பொன்னுசாமி மனைவியும், செல்வராஜ், கிருஷ்ணன், லொன்.பூபதி, விஜயகுமார், ஜீவா ஆகியோரின் தாயுமான சந்திரமதி திருவுருவப் படத்திற்கு மாவட்டச் செயலாளரும், அமைச்சருமான சு.முத்துசாமி மாலை அணிவித்து மலர் தூவி மரியாதை செலுத்தினார். நிகழ்வில் மாவட்டத் துணைச் செயலாளர் ஆ.செந்தில்குமார், மாநகரச் செயலாளர் கு.சுப்பமணியம், தலைமைச் செயற்குழு உறுப்பினர் டி.எஸ். குமாரசாமி, துணை மேயர் வி.செல்வராஜ், வட்டச் செயலாளர் வினோத்குமார், ஜெகதீசன், வைரம் சி.பெரியசாமி, செ.க.துரைசாமி, சோ.இளமுருகன், தாமோதரன் (ஏ) வினோத் உள்ளிட்ட கழக நிர்வாகிகள் பலர் அஞ்சலி செலுத்தினார்கள்.



“உங்களுடன் ஸ்டாலின்” திட்டத்தின் சிறப்பு முகாம்கள் கஞர் மாவட்டத்தில் 179 இடங்களில் நடைபெறுகின்ற கஞர் மாநகராட்சி, கோதூரில் நடைபெற்ற சிறப்பு முகாமில், வார்டு 1 மற்றும் வார்டு 288 சேர்ந்த பொதுமக்களிடம் கோரிக்கை மனுக்களைப் பெற்று, அரசு நலத்திட்ட உதவிகளை கஞர் சட்டமன்ற உறுப்பினர், மாவட்டச் செயலாளர் வி.செந்தில் பாலாஜி வழங்கினார். கஞர் மாவட்ட ஆட்சியர் பீ.தங்கவேல் உள்ளடங்கிய பிரதிநிதிகள் உடனுள்ளனர்.